

پُتلی حکمران، مصنوعی جنگ، غریب پاکستان

سابق صدر جzel (ر) پرویز مشرف نے ملک کو امریکہ کی طویل غلامی کی زنجیروں میں جکڑنے کا تھا فیصلہ کیا۔ جس کے نتیجے میں ملک بھی تنہا ہو گیا۔ غلاموں کا ساتھ کون دیتا ہے؟ کوئی ساتھ ہو بھی جائے تو کہاں تک چلتا ہے؟ آخ ر ساتھ چھوٹ جاتا ہے۔ یہی حال وطن عزیز پاکستان کا ہوا ہے۔ صدرِ مملکت کشکول ہاتھ میں لیے ملکوں ملکوں گھومنے پھرے۔ ”دے جا سخی راہِ خدا“ کی صدائگانی، ”جنیوں“ نے وعدوں پر رخا دیا۔ فرینڈز آف پاکستان کے دروازوں پر دستک دی۔ ۵/ارب ۲۸ کروڑ کی امداد کے وعدے ہوئے مگر ابھی تک پورے نہیں ہوئے۔ مسلم ممالک سے بھیک مانگی تو وہ بھی آئیں باسیں شائیں کرنے لگے۔

ملکی معیشت تباہی کے دہانے پر کھڑی ہے تو امن امان کی صورت حال حکومت کی گرفت سے باہر ہو رہی ہے۔ امریکہ عراق میں شکست سے دوچار ہوا تو افغانستان میں جنگ جیتنے کے جتن کرنے لگا۔ افغانیوں نے دانت کھٹے کیے تو پاکستان پر جنگ مسلط کر دی۔ دہشت گردی کے خلاف نام نہاد جنگ کامیاب پاکستان میں سجادیا۔ پہلے ڈومہ ڈولا اور دیگر قبائلی علاقوں پر صرف امریکی طیارے بمباری کرتے تھے، اب امریکی اور پاکستانی دونوں مل کر بمباری کر رہے ہیں۔ چند برس قبل وزیرستان کے دینی مدرسے پر رمضان المبارک میں سحر کے وقت امریکی طیاروں نے بمباری کر کے روزہ دار علماء اور معصوم طلباء کو شہید کیا تھا۔ اب کوہاٹ میں مولانا محمد امین کے مدرسے پر پاکستانی طیاروں نے بم برسا کر مولانا، اُن کے خاندان، اساتذہ اور طلباء کو شہید کر دیا۔ مولانا محمد امین علاقہ بھر کے عوام کی ہر دل عزیز شخصیت تھے۔ دہشت گردی کی کسی سرگرمی میں کبھی ملوث رہے اور نہ اب ملوث تھے۔ انھیں دین پڑھانے اور طلباء کو دین پڑھنے کی سزا دی گئی۔ گزشتہ دس گیارہ برسوں میں چون چون کر علماء کو قتل کیا گیا۔ مفتی نظام الدین شاہزادی، مولانا محمد یوسف لدھیانوی اور مولانا حبیب اللہ مختار حبیب اللہ..... یہ تو چند نام ہیں۔ درجنوں علماء کو اسی طرح راستے سے ہٹا دیا گیا۔ حال ہی میں جامعہ نیمیہ لاہور کے مدیر ڈاکٹر سرفراز نسیمی کو شہید کر کے ظلم و سفا کی کاشانہ بننے والے علماء کی فہرست میں مزید اضافہ کیا گیا۔ یہ اب راز نہیں رہا کہ آگ اور خون کا یہ خوفناک کھیل کون کھیل رہا ہے؟ حکمران بھی جانتے ہیں اور سیاست دان بھی۔ پاکستانی سیاست کو، ٹوپاری سسٹم کے خانے میں بند کر دیا گیا ہے اور قوم کو ایک سسٹم سے نکال کر کئی خانوں میں تقسیم کر دیا گیا ہے۔ رہ گئی دینی قوتیں، تو علماء کو ایک ایک کر کے راستے سے ہٹایا جا رہا ہے۔ ملک کو ٹکڑوں میں تقسیم کرنے کی (خاکم بدہن) استعماری منصوبہ بندی اور سازش پر وان چڑھائی جا رہی ہے۔ گزشتہ باسطھ برسوں میں سیاسی اتحاد بننے اور ٹوٹنے رہے حتیٰ کہ ملک ٹوٹ گیا اور مشرقی

پاکستان بگلہ دلیش بن گیا۔ تحدہ مجلس عمل کے نامِ خوش نام سے دینی قوتوں کا اتحاد بنا۔ ہمیشہ متحرر ہنے کے بلند بانگ دعوے کیے گئے..... اے بسا آرزو کہ خاک شدہ۔ ہر موقع اور ہر مقام پر قوم کے اعتماد کو پامال کیا گیا۔ قوم ڈھنی انتشار کا شکار ہے کہ اب کسے رہنمای کرے کوئی

امریکی صدر اوباما کہتے ہیں کہ ”پاکستان اور بھارت نہ اکرات سے کشیدگی ختم کریں، امریکہ مسئلہ کشمیر میں شاشی نہیں کر سکتا۔“ لیکن افغانستان اور پاکستان میں بمباری کر کے مسائل اور کشیدگی ختم کرنے کی کوشش کر رہا ہے۔ یہی دو ہر امعیار امریکہ کی مسلم کش پالیسیوں اور مقاصد کا غماز ہے۔

وطن عزیز کوتاہی کے راستے پر لاکھڑا کرنے میں استعماری قوتیں تو اپنے اجنبیز کی تکمیل میں مصروف ہیں ہی لیکن ہمارے حکمرانوں اور سیاست دانوں نے بھی ہوئی اقتدار کے نشی میں بد مست ہو کر ملک کوتاہ کرنے میں کوئی دیققہ فروغ زاٹ نہیں کیا۔ پرویز مشرف کی جن پالیسیوں کو غلط کہہ کر اس کی مخالفت کی اور استعماری قوتیں سے ساز باز کر کے سازش کے ذریعے اقتدار پر براجمان ہوئے، اب انہی پالیسیوں کو اختیار کر لیا۔ بلکہ موجودہ حکمران پرویز مشرف سے زیادہ امریکہ کے غلام بے دام بننے ہوئے ہیں۔

معیشت و اقتصاد بتاہ ہو چکی ہے۔ اٹھ سڑی بر باد ہو گئی ہے۔ کسان کی چینیں نکل رہی ہیں۔ غریب کش بجٹ نے غریب عوام کی کمر توڑ دی ہے۔ مہنگائی کا جن بوتل سے باہر نکل کر ناچ رہا ہے۔ بجلی، گیس، پٹول کا استعمال عوام کے بس سے باہر ہو رہا ہے۔ لشیروں کے بجٹ نے عوام کا جینا محال کر دیا ہے۔ حکمرانوں کے بس میں ہو تو سانس لینے پر بھی نیکیں عائد کر دیں۔ فرقہ وارانہ، لسانی اور صوبائی عصیتوں کی آگ بھڑکائی جا رہی ہے۔ عام شہری کی زندگی غیر محفوظ ہو گئی ہے۔ اقتدار پر استعمار کے پُتھی حکمران مسلط ہیں۔ ملک پر دہشت گردی کے خلاف مصنوعی جنگ کے منحوس سائے چھائے ہوئے ہیں اور غریب پاکستان، امریکی مفادات کی جنگ میں تختہ مشق بنا ہوا ہے۔ وطن عزیز کو کسی بد معاش کی نظر بد لگ گئی ہے۔ غیر ملکی دوروں میں اپنی عیاشیوں پر اربوں روپے جلانے والے حکمران ”تخت شاہی“ پر جلوہ افروز ہیں اور ان کے پاؤں غریب عوام کی گردنوں پر ہیں، عوام سکیاں لے رہے ہیں۔ سوات، مالاکنڈ، جنوبی و شمالی وزیرستان اور دریہ کے پاکستانی شہری اپنے ہی وطن میں بے وطن اور بے گھر ہو گئے ہیں۔ زمین پر بسنے والوں کو آپس میں اڑایا جا رہا ہے اور فضنا سے ان پر بم برسائے جا رہے ہیں۔

بے رحم حکمرانو! سفاک سیاست دانو! ملک بچالو۔ قوم نے بڑی قربانی دے کر اسے بنایا تھا۔ یہ ملک ہے تو ہم تم ہیں، یہ ملک نہیں تو کچھ بھی نہیں۔ پھر وہی غلامی کی طویل اور سیرات اور پھر.....
تمہاری داستان تک نہ ہو گی داستانوں میں